

కోర్టులో కాంతం

౧

ఇంటికి వచ్చాను. కోర్టునా విడవలేదు. నలుగురు పిల్లలూ కమ్మకున్నారు. ఒక్కసారిగా, “అమ్మకొట్టింది నాన్నా” అని చిన్నదీ, “అమ్మకొట్టింది” అని దాని తరువాత పుట్టిన నాలుగేండ్ల మొగపిల్లవాడు, “అమ్మ. ఊస్ - ఊస్ ము, అ” అని వాడితమ్ముడు రెండేండ్ల వెధవ అనటమేకాకుండా ఆ పసిముండకూడా చేతులెత్తి ఏదో పెద్ద ఫిర్యాదు చేసేదానిలాగ బొబ్బలు పెట్టటం సాగించింది.

నేను గుమ్మంలో కాలుపెట్టటంతోనే ఒక్కపెట్టున అందరూ ఇల్లా కంస్లెంటులు దొఖలుచేసేసరికి నాకు గుండె గుభలుమన్నది. రోజూ ఈ నాటకం మామూలే అయినా పది నిమిషాలలో పని తెముబ్బుకొని వైకేత్త రియంతో బైటపట్టానికి అనకాశం ఉండేది. ఆ రోజున అట్లా వీలులేదు. “పైలు ఎక్కువైందిరా భగవంతుడా” అనికొని, బడిపంతులు వేసాన్ని మార్చి, మేడ వైకేవెళ్లి ఓండుకు జేరగిలబడి చిరిచాపపైన కూర్చున్నాను.

అది మా కోర్టు. నేనే న్యాయమూర్తిని. న్యాయమూర్తినేకాదు. నేను సామ్రాట్టును. చక్రవర్తిని. నా ఆజ్ఞను తీరస్కరించేవాళ్ళు లేరు. నిరంకుశాధికారం చెలాయించే మహాప్రభువును. నారాజ్యము ప్రేమ రాజ్యము అల్లాంటి. సమయంలో ఇటువంటి భావాలే నాజీవితాన్ని మధురంగా జేసేవి. మిగిలిన జీవితమంతా బానిసజీవితమే. అయితే జీవితంలో అల్లాంటి ఒక్క నిమిషానికి ఇరవైఏండ్ల సామాన్యజీవితానియన్న దాని కంటే ఎక్కువ విలువ ఉన్నది.

ఊహతోకూడిన ఈ మాధుర్యాన్ని వదలిపెట్టి ఆసలు విషయానికొస్తే ఈ చక్రవర్తి చిరిచాపూరిత కూర్చున్నాడేమాలంటే అనొచ్చు. మొగల్ ప్రకవర్తులు అల్లాగే కూర్చునేవారని నా సమాధానం. అయితే వాళ్ళు రత్నకంబళములవై పట్టుపరువులవై కూర్చున్నారు.

నే నేనో ఈ చినిగిపోయిన చిరుచాపూరిత కూర్చున్నాను.

ఈ న్యాయాధికారివల్లొ ఎడపిల్లవాడు కూర్చున్నాడు. ఒకప్రక్కన చిన్నఅమ్మాయి కూర్చున్నది. వెనకాల పాలుతాగేది చేతి ఈ చక్రవర్తి నెత్తిమీద తన చిన్న చేతులతో దరవులూ గొటుతున్నది. చేతులో వెండి గ్లాసు తో కాఫీపట్టుకొని ముద్దాయి నిలువబడ్డది కోర్టువారి ఎదుట. గ్లాసు అందుకొని కాఫీతాగేశాను.



చిన్నది ఏడుస్తూనే ఉంది ఇంత నేపూ. “ఏమిటే ఆమ్మా.” అని న్యాయ విచారణకు ఉపక్రమించాను.

ఈమాట విన్నేసరికి అందరికీ

ఒక్కసారి మళ్ళీ దుఃఖంవచ్చింది. కాస్త ఊరుకోండని అందరిని ఊరకో బెట్టాను. పెద్దది దుఃఖాన్ని దిగ్మింకి బుడ్డమాతి పెట్టుకొని కొంచెం దూరంగా కూర్చుంది. మాస్తే ఏవో అందరికీ తల్లినాలుగూ తగిలినట్లున్నవి. ముద్దాయి శాస్త్రురీతిగానే పాలుతాగేదాన్ని ఎత్తుకొని కోర్టువారిఎదుట నిలువబడి ఉన్నది. “ఎండుకు కొట్టింజే అమ్మకిన్ను” అని అడిగాను చిన్నదాన్ని.

“ఇవ్వాలి ఏంజేసిందో కనుక్కోండి” అన్నది ముద్దాయి.

“నీవు ఇప్పుడు మాట్లాడరాదు. ఫిర్యాది చెప్పేది అంతా ముందువివాలి. తరువాత నీ సంగతి” అని నేనన్నా కోర్టువారివంటే సహజమైన అధికారగర్వంతో.

“అదికాదు నాన్నా, నేనే, మరే, నేనే మల్లెపూలు కొనమన్నా నాన్నా.....” అని కొంచెం ఆగింది దుఃఖించేత మాటరాక. “చెప్పు, కొనమనటం ఏమీ తప్పలేదు. అట్లా అనటానికి నీకు సర్వహక్కులూ ఉన్నాయి. ఊ - అంటే” అన్నాను నేను.

“కొనమంటే కొనలేదు నాన్నా” అని అది పూర్తి చేసింది.

ఫిర్యాదు విన్నతరువాత ఇది క్రిమినల్ కేసా, సివిల్ కేసా అని నాకు సందేహం కలిగింది. పూలు ఆస్తే

అనుకొంది కామాల కొంచెం ధైర్యంగా “కొని ఇయ్యకపోతే నేను ఏడాచును నాన్నా” అన్నది. “పెం పెక్కటి రైట్, నీ తప్పు ఏమీలేదు.” అని అది ఇంకేదో చెప్పవస్తుంటే ఉండమ్మా ఇంతవరకు విచారిస్తాను అన్నాను.

న్యాయవిచారణలో సాక్షులు కావాలి. సాక్ష్యం క్రింద మా పెద్దఅమ్మాయిని తీసుకొన్నా—“ఏమే, అమ్మా! పూలుకొనమంటే అమ్మకొననిమాట నిజమేనులే” అన్నాను—“కొనలేదు నాన్నా” అని అది గట్టిగా అనేసింది.

అప్పుడు ముద్దాయి వైపుతిరిగి—“విన్నావుగదా, నీ మీద పెట్టబడినకేసు. బలమైన సాక్ష్యంకూడా, చదువుకొన్న (మాపెద్దఅమ్మాయి మాదోడ్లాను) లేడీ వలన నీకు వ్యతిరేకంగా ఉంది. ఏం జెబుతావు”



అన్నాను, ప్రతిమాటాకూడా న్యాయమూర్తికి ఉచితమైన నొక్కతో ఉచ్చరిస్తూ:

ముద్దాయి జబాబు ఇయ్యక నవ్వింది. “నక్కటం పనికి రాదు. ఆక్టే నవ్వితివా అంటే కంటెంపు ఆఫ్ కోర్టు క్రింద నీకు శిక్షను ఎక్కువ చేస్తాను. పూలుకొని పెట్టకపోవటం నిజమా

కాబట్టి ఇది ఆస్తికి సంబంధించిన విషయంగా నిశ్చయించి సివిల్ ప్రకారం విచారించాలని తేల్చుకొన్నాను. ఆపకంగా, ముద్దాయి వంకతిరిగి “ఏమీ! నీవు పూలు ఎందుకు కొనకపోవాలి? పిల్లల పూలకోసమని జీతంవచ్చినపుడు ప్రత్యేకంగా తీసి ఇచ్చిన రూపాయి ఏంజేకావు?” అని కొంచెము బొంగురుగొంతుకతో కీచిగా అనేకాను.

వాళ్ళమ్మను కోప్పడుతున్నానని మా అమ్మాయి

కాదా చెప్పా,” అని కొంచెం గర్జించాను.

“కొని పెట్టకపోతే ఏంజేసిందో కనుక్కోండి” అని పెంకె జబాబు చెప్పింది. “అది వేరేసంగతి. తప్పు నీదని ఒప్పువంటావా?” అన్నాను.

“డబ్బులేక కొనలేదు” అని ముద్దాయి జబాబు విని నేను కొంచెం కోపం తెచ్చుకొని “నీకిచ్చిన డబ్బు ఏం జేకావు. ఆ రూపాయి పెట్టి అప్పుడే పూలుకొనేకావా?” అన్నాను, నిజంగా కోపంవచ్చినవాడిలాగే.

“ఏదో జేకాను. పోనీ కొనలేదు. ఇప్పుడేం” — అన్నది ఈ కోర్టులో ముద్దాయిగా నుంచున్న కాంతం — చాల్సే సరిగా జవాబులు చెప్పా. అని కాంతంతో పిల్లలు వివరండా డ్రైవేట్ కంపాసిటీలో అని, ప్రకాశంగా “నువ్వు ఆట్టే మాట్లాడకు. పిల్లలు పూలుకొనమంటే కొనకపోవటం తప్పు నీది. నిన్ను కన్ విప్టు చేసినాను. అన్నాను.

“ఏడిస్తే కొట్టింది నాన్నా” అని మాఅమ్మాయి తల్లి మీద నేరాలు కుప్పలు కుప్పలుగా పడేయటం సాగించింది.

“అ! అ!, తప్పుడుదానా, ఎందుకు కొట్టానే! ఆ సంగతి చెప్పవేం” అన్నది కోపంగా కాంతం. పిల్ల మాట్లాడలేదు.

౨

మాకోర్టులో సంగతేమిటంటే మానము, నేరము చేసినట్లు ఆంగీకారనూచకము. కాబట్టి ఇదీదో చేస్తేనే వాళ్ళమ్మ కొట్టినట్లు స్పష్టము. ఇప్పుడు తల్లి ఫిర్యాది, కూతురు ముద్దాయి అయింది.

ఇప్పుడు నేను ముద్దాయిలో, ‘ఏంజేకావే అమ్మా’ అన్నాను. మళ్ళా మాట్లాడలేదు చిన్నది.

“మాశారా! భడనా! మాట్లాడదు! దొంగ! పరమ దొంగ! మాట్లాడదు!” అన్నది కాంతం.

“నీవు పూరికేట్టికు. అది వేరే నేరమవుతుంది. సంగతేమిటో చెప్పు” అన్నాను నేను విసుగుతో.

“ఏమంది? దీన్ని ముందుగదిలోపెట్టి బైటగొళ్ళాం పెట్టాను. తరువాత * * *”

“అగు అగు. నిన్ను గదిలోపెట్టి గొళ్ళాంపెట్టింది. అమ్మా” అన్నాను, “బైట గొళ్ళాం వేసింది నాన్నా” అని అది ఏడ్చింది.

“ఎందుకట్లా చేశావు?” అని నేను ప్రశ్నించాను.

“ఏం జేయమంటారు? పూలుకొనమని ఎగిరి నానా గోలాచేసి, పీకిచంపుతుంటే ఏంజేనేది? అసలు సంగతి వివరం?” అన్నది కాంతం.

“ఎంటా నుండు. ఒక్కొక్కపాయింటే విచారించి తీర్పుఇస్తా” నన్నాను.

“తీర్మా, జర్జి మెంటూనూ, ఆవతల పనుంది. వెళ్లి పోవాలి. మీకేమి?” అన్నది కాంతం.

“పోవటానికి వీలలేదు. కంటెంపు ఆఫ్ కోర్టుక్రింద ఛార్జి చేస్తాను. జాగ్రత్త: చివరదాకా ఆట్లానుండో. అయితే పిల్లను గదిలో పెట్టిగొళ్ళాం ఎందుకు వేశావు? ఆట్లా వేయటంతప్పు ఈ నేరాన్ని ఇంగ్లీషులో రాంగుపులో కన్ వైన్ మెంటు అంటారు. దీనికీకీతీ, జరినామా ఆనక చెపుతాను. కానీ నీవు చెప్పేదేమిటో చెప్పు” అన్నాను.

“ఆట్లా దాన్ని గదిలోపెట్టి గొళ్ళాంవేసి, చిన్నవాడు వంటఇంట్లో ఆడుకొంటూఉంటే వదిలేసి—పసిదానికి నీళ్ళుపోయటానికి దొడ్లొకచెళ్ళాను. కాసేపుండి ఇట్లా వచ్చి చూద్దనుగదా ఆ చిన్నవెధవ ఉడుకుతూ ఉడుకుతూ ఉన్న అన్నంలో బొగ్గులూ కచ్చికలూ పడేస్తున్నాడు. తప్పెడువియ్యపు అన్నం దగ్గ మైపోయింది. వాణ్ని నాలుగు బాదాను. ఇంతలో అబ్బాయి కత్త్రన కేకేశాడు. ఇట్లాబోయి చూద్దనుగదా, హాల్ లో పిల్లలందరూ గంతులేస్తూ గోలచేస్తున్నారు. విడిచి వడేసిపోయిన వీరకటికి భగ్గువమండిపోతున్నది. ఇల్లు తగలడిపోయేది. ఎంతగోలో చూశారా? ఆవళంగా నేను నలుగురినీ నాలుగేశాను. అదిగో, ఆ చిన్నదే ఇంతపనిజేసింది. దాన్ని వళ్ళు పగలగొట్టాను. కాస్త పెద్దదాన్ని అయినానని అయినా జ్ఞానంలేకుండా వీళ్ళతో కలిసినందుకు ఆ పెద్దదాన్ని రెండు ఉతికాను. బట్టలు ఎందుకు తగలబెట్టిందో కనుక్కొండి ఆ చిన్నదాన్ని” అన్నది కాంతం.

“ఏమే అమ్మాయి” అంటే ఆ చిన్నది బెల్లంకొట్టిన రాయిలాగ ఊరకొన్నది.

సరే చిన్నది ఏదోచేసిందని తేలింది. అయితే ఇల్లు తగలబెట్టాలని పిల్లల ఉద్దేశంకాదు. కాబట్టి నేరంలో ఉండే సగంబలం తగ్గింది. అమ్మాయిని “అయితే, అగలు నిష్పపుల్ల ఎక్కడిచే? ఎవరు గీశారు? ఎవరు ముట్టించారు.” అని అడిగాను.

“తమ్ముడు తెచ్చాడు నాన్నా” అన్నది అమ్మాయి. “నిన్ను బైటకు తీసిందెవరు?”

అక్కయ్య గొళ్ళంతీసి, దబ్బువరావే, అమ్మలేదు' అన్నది.

'నిప్పుపుల్ల గీచిందెవరు?'

'నేనే నాన్న, ఊరికేనేగీచి అక్కడ పాఠశాలాన్నా.'

'ఊరికేగీచి ఎక్కడ పాఠశాల? చీరమీదా?'

'కాదు నాన్న, అక్కడే పాఠశాల.'

'అక్కడ పాఠశాలే, చీర ఎట్లా అంటుకుంది?'

'ఏమో నాన్న.'

'మరి చీర ఎట్లా అంటుకుందే?'

'ఏమో, అదంతట అదే' అంటుకుంది'

3

ఇట్లా ప్రశ్నోత్తరాలు జరిగినాయి. ఇప్పుడు చిన్నది నేరస్తురాలా కాదా అని సందేహం. నిప్పుపుల్ల గీచి వేయటం చీర తగులబడటానికి కారణంలాగ కనబడు తున్నా అదేకారణం అని మనం నిశ్చయించకూడదు. కాబట్టి చిన్నది నేరస్తురాలని స్పష్టంగా నిశ్చయించ లేము. కాబట్టి పిల్లలు నేరమేమియు చేయలేదనే కోర్టువారి అభిప్రాయం.

ఇక తల్లిసంగతి. నిప్పుపుల్లలపై టై చేతిలో ఉండటం మూలాన అదే ఇంత పనిచేసి ఉంటుందని తల్లి ఆభి ప్రాయపడి వాళ్ళను తలానాలుగు కొట్టటం ఎస్సాల్ట్ నేరము క్రిందికి వస్తుంది. వాళ్ళు ఏడ్చి నానాగోల చేసి ఉంటారు. అప్పుడు బ్రీచ్ ఆఫ్ డొమెస్టిక్ ఫీస్ జరిగింది. ఇదివరకే ముద్దాయిలైన నీవై రాంగ్ ఫుక్ కన్ ఫ్రెన్ మెంట్ కేసు ఉంది. పిల్లలను పూలకోసం ఇచ్చిన డబ్బును అపహరించావు. అదీ కాక నీవు ఇటు వంటి నేరములను తరుమా చేస్తూఉండే ఓల్డ్ అఫెం

డర్ కాబట్టిన్నీ చేసిననేరాలన్ని కలిపి కన్ సాలి డేటెడ్ స్టేట్ మెంట్ ఒకటి తయారుచేసి తగిన శిక్షను అనుభవించటానికై నిన్ను శాసనసభ కమిటీ చేస్తున్నాను. శాసనసభ కోర్టుకు నీవుమాత్రం రావాలి. పిల్లలు రానక్కరలేదు. వారి విషయమై ఉన్న రికార్డు చూలు. అని తీర్పుజెప్పాను,

ఇక మాటలురాని ఇద్దరు పసిపిల్లలకేసులు ఉండిపోయినాయి. అయితే పసిదానికి పాలు, ఎడబిడ్డకు పిప్పర మెంటుబిళ్ళలూ దొరకటంచేత వాళ్ళు రాజీపడి తల్లి దగ్గరచేరారు. కాబట్టి కోర్టువారికి చేసేది ఏమీ లేక పోయింది.

౪

'రండ్రా - అన్నాలు పెడతాను అన్నది కాంతం' అప్పటికి పూర్తిగా చీకటిపడటంచేత, ఆరోజు జీలకర్ర వేసి కందిపచ్చడినూరి ఉంచటంచేత పిల్లలు ఎప్పుడు అన్నంలిందామా అని చూస్తున్నారు. ఈ మాట వినటంతోనే ఒక్క సారిలేచి తల్లివెంట వెళ్ళిపోయినారు.

కోర్టువారు ఒక్కరే మిగిలిపోయినారు. ముందున్న బడిపంతులు తలగుడ్డ వెక్కిరిస్తూ బల్లమీద ఉంది. మాసినలాంగుకోటు వంకనె వేలాడుతున్నది. కాఫీ తాగినతరువాత అక్కడపెట్టిన వెండిగాను అక్కడే ఉంది నిర్లక్ష్యంగా దొర్లుతూ, దూరాన మబ్బులలో నుంచి బాలచంద్రుడు వెకిలినపులు నవ్వుతున్నాడు. పిల్లలను ఇంత అన్ ద్యుఇన్ ఫ్లూయన్స్ తో స్వాధీన పరచుకొని ప్రపంచం ప్రకృతి అంతా నన్ను వెక్కిరించే టట్టు, హాస్యాస్పదమైన స్థితిలోకి నన్ను తీసికొచ్చి వదిలిపెట్టిన కాంతానికి శాసనసభలో కఠినశిక్ష విధించక మానను అని నిశ్చయించుకొన్నాను.

—మునిమాణిక్యం నరసింహారావు

